



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta ta' l-10 ta' April, 2008

Appell Kriminali Numru. 412/2007

**Il-Pulizija
(Spt. A.P. Miruzzi)
Vs
Margerita Spiteri**

Il-Qorti,

Rat l-akkuza dedotta kontra l-appellanti quddiem il-Qorti tal-Magistrati (Malta) bhala Qorti ta' Gudikatura Kriminali talli fis-7 ta' Novembru, 2006, fil-hanut One More Time, Misrah il-Bandolier, Zejtun,

1. naqset li taghti jew tiproduci ricevuta fiskali permezz ta' cash register fiskali fuq bejgh ta' provvista skond il-kumpens lilha mhallas ghal dik il-provvista, w dan bi ksur tal-partiti 1, 2, 3 u 10 tat-Tlettax-il Skeda li tinsab ma' l-Att XXIII ta' l-1998 u l-artikoli 51 u 77 (a) u (e) u 82(2) ta' l-Att Nru. XXIII ta' l-1998;

2. fl-istess zmien u fl-istess post, naqset li taghti jew tiproduci ricevuta ta' taxxa f'ghamla li tigi provduta mill-Kummissarju tat-Taxxa fuq il-Valur Mizjud fuq bejgh ta'

Kopja Informali ta' Sentenza

provvista, skond il-kumpens lilha mhallas ghal dik il-provvista, w dan bi ksur tal-partiti 1, 2 u 3 tat-Tlettax-il Skeda li tinsab ma' l-Att ta' l-1998 dwar Taxxa fuq il-Valur Mizjud u l-artikoli 51, 77(a) u (e) u 82(2) ta' l-Att Nru. XXIII ta' l-1998.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-15 ta' Novembru, 2007, li biha, wara li rat l-artikoli 51, 77(a) u (e) u 82(2) tal-Kap. 406 tal-Ligijiet ta' Malta w l-partiti 1, 2, 3 u 10 tat-Tlettax il-Skeda ta' l-istess Kap. 406, sabet lill-appellanti hatja ta' l-ewwel imputazzjoni w tagħha kkundannataha multa ta' tlett mijà w hamsin lira (LM350), u, stante li t-tieni imputazzjoni hija alternattiva ghall-ewwel, astjeniet milli tiehu konjizzjoni ulterjuri tagħha.

Rat ir-rikors tal-appellanti minnha pprezentat fis-26 ta' Novembru, 2007, li bih talbet li din il-Qorti jogħgobha tirrevoka w thassar is-sentenza appellata w tillibera lill-appellanti minn kull imputazzjoni, htija w piena.

Fliet l-atti kollha processwali.

Rat is-sentenza preliminari tagħha tas-17 ta' Marzu, 2008.

Semghet ix-xhieda fl-udjenza tal-lum ta' Martin Buttigieg u ta' Antonio Piscopo.

Rat il-verbal li bih Dr. Abela ghall-appellanti ddikjara li l-appellant, wara li nstemghu l-provi qed tirtira l-aggravji kollha tagħha imma titlob biss illi jekk tigi kkonfermata l-kundanna tal-multa tingħata zmien għall-hlas biex tkun tista' thallas din il-multa.

Rat il-verbal li bih il-prosekuzzjoni rrimettiet ruhha.

In vista ta' dan, din il-Qorti qed tichad l-appell u tikkonferma s-sentenza appellata b'dana pero' illi l-multa erogata mill-Ewwel Qorti ta' tlett mijà w hamsin lira Maltin (LM350) (ekwivalenti għal tmin mijà w hmistax Euro w tmienja w ghoxrin centezmu [€815.28]) tithallas f'rat mensili ta' mhux inqas minn tmienja w hamsin Euro w

Kopja Informali ta' Sentenza

tlieta w ghoxrin centezmu (€ 58.23) equivalenti ghal hamsa w ghoxrin lira Maltin (LM25) kull xahar, bl-ewwel pagament illum u kull pagament sussegwenti isir mhux aktar tard mill-10 ta' kull xahar, b'dana illi jekk l-appellanti tonqos puntwalment li thallas xi wiehed mill-pagamenti jew parti minnu, s-somma kollha bilancjali issir ezegibbli minnufih u jekk ma' tithallasx tigi konvertita f'terminu ta' prigunerija skond il-ligi.

< Sentenza Finali >

-----TMIEM-----